

## تحریم سماع پر مشتمل احادیث کا مطالعہ و تطبیق الاحادیث

ڈاکٹر حافظ سید محمود عالم آسی

ریسرچ اسکالر، شعبہ علوم اسلامی جامعہ کراچی، کراچی

### Abstract

Sima is a form of music practiced by Sufis to inspire religious devotion and instruction. Sima is permissible if its conditions are met, This for the Ahl (capable) as agreed upon by the expert scholars and Sufis. The listener must only listen to everything in the remembrance of Allah. The words of Sima must be free from immorality and impurity and they must not be void. Musical instruments should not be used. On the other hand some Muslim scholars says all kinds of music is forbidden in Islam according to Hadith. The present article is an attempt to study Ahadith related to Sima and to compare different views on Sima in the light of Ahadith.

**Keywords:** Sima, Music, Singing, Ghin'a.

’سماع‘ اسم ہے جس کے معنی سننے کے ہیں۔ جذبہ حب الوطنی پر مشتمل ترانہ، فوجی ترانہ بینڈ یا محافظین وطن کو پر جوش اور سرگرم رکھنے والے ترانے، مشقت کے کاموں کو آسانی میں تحلیل کرنے کا ترانہ، گمشدہ کے یافت، بیماری کے شفایاب، ختنہ، شادی، ولیمہ اور فصل کی کٹائی، دیگر مواقع پر، فتح کامیابی اور کامرانی کے حاصل ہونے پر سماع ایک فطری کیفیت ہے، بلکہ علماء، حکمران، عوام بالخصوص صوفیاء کرام کا سماع قرآن اور حدیث کی رو سے کس حکم پر ہے، تحریم سماع پر مشتمل احادیث پر محدثین نے جرح و تعدیل کرتے ہوئے اس کو کس درجے پر رکھا ہے کہ اس سے حرمت یا حلت کا اثبات ہوتا ہے اس کا مطالعہ غرض و درکار ہیں۔ قرآن مجید میں ارشاد ہوتا ہے:

قُلْ إِنَّمَا حَرَّمَ رَبِّيَ الْفَوَاحِشَ مَا ظَهَرَ مِنْهَا وَمَا بَطَنَ وَالْإِثْمَ وَالْبَغْيَ بِغَيْرِ الْحَقِّ وَأَنْ تُشْرِكُوا بِاللَّهِ مَا لَمْ يُنَزِّلْ بِهِ سُلْطَانًا وَأَنْ تَقُولُوا عَلَى اللَّهِ مَا لَا تَعْلَمُونَ (۱)

”آپ فرمادیجئے میرے رب نے تو بے حیائیاں حرام فرمائی ہیں جو ان میں کھلی ہیں جو چھپی ہیں اور گناہ اور ناحق زیادتی اور یہ کہ اللہ کا شریک کرو جس کی اس نے سند نہ اتاری اور یہ کہ اللہ پر وہ بات کہو جس کا علم نہیں

رکھتے۔“

قرآن مجید کی آیت مذکورہ سے حرمت اور حلت کی وضاحت ہو رہی ہے، کسی عمل کے حرام مطلق ہونے میں قرآن سے نص چاہیے یا حدیث سے یا اجماع امت سے اس سلسلے میں ہم احادیث کا مطالعہ کر کے اس موضوع کے حرمت مطلق کا عدل پر مبنی تحقیقی نتیجہ اخذ کر کے حکم حاصل کر سکیں گے۔ اس بحث کی علمی تحقیقی غرض کے تحت تمام ان احادیث کو جمع کر دیا گیا ہے جو تحریم ”سماع“ کے طور پر پیش کی جاتی ہیں، آخر میں نتیجہ اخذ کیا گیا ہے۔

☆ عن ابی امامة عن رسول الله ﷺ قال: لا تتبعوا القينات ولا تشتروهن ولا تعلموهن، ولا خیر فی تجارة فیهن و ثمنهن حرام، فی مثل هذا انزلت هذا الاية ومن الناس من يشتري لهو الحديث لیضل عن سبیل الله (۲)

”حضرت امامہ رسول اللہ ﷺ سے روایت کرتے ہیں کہ آپ ﷺ نے فرمایا مغنیہ باندیوں کی خرید و فروخت نہ کرو اور نہ انہیں گانا سکھاؤ، ان کی تجارت میں کوئی خیر نہیں، ان کی قیمت لینا حرام ہے اور اسی بارے میں یہ آیت نازل ہوئی: ومن النامن يشتري لهو الحديث لیضل عن سبیل الله (۳)

☆ وعن نافع قال كنت مع ابن عمر فی طریق فسمع مزارفوضع اصبعیه فی اذنیه و نافع الطریق الی الجانب الاخر ثم قال لی بعدان بعدیا نافع هل تسمع شیئا قلت لا فرفع اصبعیه من اذنیه قال كنت مع رسول الله ﷺ فسمع صوت براع فصنع مثل ما صنعت قال نافع و كنت اذا ذاک صغیرا (۴)

”نافع سے روایت ہے کہا، میں ایک مرتبہ ایک راستہ میں ابن عمر کے ہمراہ تھا انہوں نے مزار کی آواز سنی اپنی دونوں انگلیاں اپنے کانوں میں میں ٹھونس لیا اور اس جانب راستہ سے دور ہٹ گئے کافی دور جانے کے بعد مجھ سے کہا اے نافع آواز آتی ہے میں نے کہا نہیں پھر اپنی انگلیاں کانوں سے نکال لیں پھر کہا کہ میں رسول اللہ ﷺ کے ساتھ تھا آپ نے نئے کی آواز سنی آپ نے اسی طرح کیا جس طرح میں نے کیا ہے نافع نے کہا میں اس وقت چھوٹا بچہ تھا۔

☆ حدثنا عبد الرحمن بن غنم الاشعری قال حدثنی ابو عامر و ابو مالک الاشعری واللہ ما کذبنی سمع النبی ﷺ یقول لیكون من امتی اقوام یتستحلون الحر والحر یرو الخمر والمعازف ولینزلن اقوام الی جنب علم یروح علیہم بسارحة لهم یأتیہم یعنی الفقیر لحاجة فیقولوا ارجع الینا غدا فیبیئہما للہ ویضع العلم ویصبح آخرین قردة الخنازیر الخنازیر الی یوم القیامة (۵)

”عبد الرحمن بن غنم اشعری عامر بن ابو مالک اشعری کا بیان ہے کہ خدا کی قسم جھوٹ نہیں کہتا، میں نے نبی کریم ﷺ کو فرماتے ہوئے سنا میری امت میں سے ضرور کچھ لوگ ایسے پیدا ہونگے جو زنا، ریشم، شراب

اور گانے باجوں کو اپنے لیے حلال کر لیں گے اور پہاڑ کے دامن میں کچھ لوگ ایسے رہتے ہوئے کہ شام کو اپنا ریوڑ لے کر واپس لوٹیں گے اور ان کے پاس کوئی مسکین اپنی حاجت لے کر آئے تو اس سے کہیں گے کہ کل ہمارے پاس آنا۔ بس رات اللہ تعالیٰ ان پر پہاڑ گرا کر ہلاک کر دے گا اور باقی ماندہ کو بندر اور خنزیر بنا دے گا۔“

☆ عن عمر ابن حصین رضی اللہ عنہ ان رسول اللہ ﷺ قال فی هذه الامة خسف ومسح وقذف فقال رجل من المسلمين يا رسول الله ومتی ذلک؟ قال اذا ظهرت القیان والمعاذف و شربت الخمر (۶)

”حضرت عمران بن حصینؓ سے روایت ہے کہ حضور ﷺ نے ارشاد فرمایا اس امت میں بھی زمین میں دھسنے، صورتیں مسخ ہونے اور پتھروں کی بارش کے واقعات ہوں گے۔ مسلمانوں میں سے ایک شخص نے پوچھا یا رسول اللہ! ایسا کب ہوگا؟ حضور نے فرمایا جب گانے والی عورتوں اور باجوں کا عام رواج ہو جائے گا اور کثرت سے شرابیں پی جائیں گی۔“

☆ عن ابی ہریرہ -رضی اللہ عنہ قال قال رسول اللہ ﷺ اذا ..... وظهرة القینات والمعاذف و شربت الخمر .....

”حضرت ابو ہریرہؓ سے روایت ہے کہ: رسول اللہ ﷺ نے ارشاد فرمایا! جب مغنیہ عورتوں اور باجوں کا رواج عام ہو جائے گا، جب شرابیں پی جانے لگیں۔“ (۷)

☆ عن ابی ہریرہ رضی اللہ عنہ ان رسول اللہ ﷺ قال... قال اتخذ المعازف واقینات والدفوف شربو حذہ الاشرۃ فباتو علی شرابہم و لہوہم فاصبحو او قد مسحو (۸)

”حضرت ابو ہریرہؓ سے روایت ہے کہ حضور بنی کریم ﷺ نے فرمایا کہ! وہ لوگ باجوں اور مغنیہ عورتوں کے عادی ہو جائیں گے، شرابیں پیا کریں گے، ایک شب جب وہ شراب نوشی اور لہو لعب میں مشغول ہوں گے، تو صبح تک ان کی صورتیں مسخ ہو چکی ہوں گی۔“

☆ عن علی بن ابی طالب رضی اللہ عنہ قال قال رسول اللہ ﷺ اذا فعلت امتی خمس عشرة خصلۃ... والتخذ القیان والمعاذف (۹)

”حضرت علیؓ سے روایت ہے کہ: رسول اللہ ﷺ نے ارشاد فرمایا! ”جب میری امت پندرہ چیزوں کی عادی ہو جائے۔۔۔ جب مغنی عورتیں اور باجے تاشے رواج پکڑ جائیں۔“

☆ عن سهل بن سعد رضی اللہ عنہ قال قال رسول اللہ ﷺ یكون فی هذه الامة خسف ومسح وقذف قیل ومتی ذالک یا رسول اللہ قال اذا ظهرت القینات والمستحلت الخمر (۱۰)

”حضرت سہل بن سعد رضی اللہ عنہ سے روایت ہے کہ سرکارِ عالم ﷺ نے ارشاد فرمایا! کہ اس امت میں دھنسے صورتیں بگڑنے اور پتھروں کے بارش ہونے کے واقعات ہوں گے۔ عرض کیا گیا، یا رسول اللہ! ایسا کب ہوگا؟ فرمایا جب گانے والیاں عام ہو جائیں گی اور شراب حلال سمجھی جائیں گی۔“

☆ وعن ابن عباس رضی اللہ عنہ ان النبی ﷺ قال (امرت بهدم الطبل والمزمار) اخرجه الديلمی (۱۱)

”حضرت ابن عباس رضی اللہ عنہ سے روایت ہے کہ نبی علیہ السلام نے فرمایا! مجھے ڈھول اور بانسری (آلات موسیقی کو) توڑنے کا حکم دیا گیا ہے.....“

☆ وعن ابن مسعود رضی اللہ عنہ ان النبی ﷺ قال (الغناء ينبت النفاق في القلب كما ينبت الماء البقل) رواه البهقي وابن ابی الدنيا كذا ابو دائود ودون التشبيه ، ورواه البيهقي ايضا موقوفا، وفي الباب عن ابی هريره ايضا رواه ابن عدی (۱۲)

”حضرت ابن مسعود رضی اللہ عنہ سے روایت ہے کہ نبی علیہ السلام نے فرمایا! غناء دل میں نفاق اگاتا ہے، جیسا کہ پانی ساگ پات۔ یہی اور ابن ابی الدنیانے بھی روایت کیا جبکہ ابوداؤد نے مثال نہیں دی، جب کہ یہی نے اسے روایت کر کے اس پر سکوت کی.....“

☆ وعن علی کرم اللہ وجہہ (أن رسول اللہ ﷺ نهى عن ضرب الدف ولعب الصنج وضرب الزماره) اخرجه الخطابی (۱۳)

”حضرت علی رضی اللہ عنہ سے روایت ہے کہ نبی علیہ السلام نے دف بجانے، چنگ سے کھیلنے اور بانسری کے بجانے سے منع فرمایا ہے.....“

☆ وعن انس رضی اللہ عنہ أن رسول اللہ ﷺ قال: (من قعد الى قينة يستمتع منها صب اللہ فی اذنيه الا نک يوم القيامة) رواه ابن الصغری فی أماليه و ابن عساكر فی تاریخه (۱۴)

”حضرت انس رضی اللہ عنہ سے روایت ہے کہ: رسول اللہ ﷺ نے ارشاد فرمایا! جو کسی مغنیہ باندی کا گانا سنے گا بروز قیامت اس کے کانوں میں پگھلا ہوا سیسہ ڈالا جائے گا۔“

☆ وعن علی رضی اللہ عنہ ان النبین ﷺ قال (من مات وله قينة فلا تصلوا عليه) رواه الحاكم والديلمی وفي تاریخ وسنده ضعيف (۱۵)

”حضرت علی رضی اللہ عنہ سے روایت ہے کہ رسول اللہ ﷺ نے ارشاد فرمایا! جو شخص اس حالت میں مرے کہ اس کے پاس گانے والی ملازمہ ہو اس کی نماز، جنازہ مت پڑھو۔“

☆ وعن ابن عباس رضی اللہ عنہما أن النبی ﷺ قال (ان اللہ حرم امتی

الخمر والميسر والكوبة واشياء عدددها) رواه احمد وابو داود وابن حبان البهقي وهو أى الكوبة أطلبل، رواه ابو داود من حديث ابن عمر وزاده (والغبراء) وزاد أحمد في (والمزور) (١٦)

”حضرت ابن عباس رضی اللہ عنہ سے روایت ہے کہ آپ ﷺ نے فرمایا! بے شک اللہ نے اس امت پر شراب، جوئے اور طبل کو حرام کیا اور آپ ﷺ نے ان کے علاوہ بھی کچھ چیزیں گنوائیں احمد، ابو داود، ابن حبان اور بہقی نے کہا یہ طبل ڈھول ہی ہے ابو داؤد نے ابن عمر سے روایت کر کے طنبور کا اضافہ کیا اور احمد نے راگ کا اضافہ کیا ہے۔“

☆ ورواه أحمد أيضا من حديث قيس بن ساعد وعباده رضی اللہ عنہما: واختلف في تفسير الغبراء فقليل الطنبور، وقيل العود وقيل البربط، وقيل غير ذلك (١٧)

”اور احمد نے یہ حدیث قیس بن ساعد وعباد رضی اللہ عنہما سے روایت کر کے اس کی تفسیر میں اختلاف کرتے ہوئے غبراء کو طنبور کہا، عود کو بریط کہا اور اس کے علاوہ بھی ارشاد فرمایا ہے....“

☆ وعن عبد الله بن عمر رضی اللہ عنہ، ان النبی ﷺ قال ان الله الخمر والميسر والكوبة والغبراء وكل مسكر حرام (١٨)

”حضرت عبد اللہ بن عمر رضی اللہ عنہ سے روایت ہے کہ: نبی کریم ﷺ نے ارشاد فرمایا بلاشبہ اللہ تعالیٰ نے شراب، جو اور طبل کو حرام کیا ہے، نیز ہر نشہ آور چیز حرام ہے۔“

☆ عن ابن عباس رضی اللہ عنہ: قال الكوبة حرام والد ف حرام والمزامير حرام (١٩)

”حضرت ابن عباس رضی اللہ عنہ سے مروی ہے کہ طبل حرام ہے، دف حرام ہے اور بانسریاں حرام ہے۔“

☆ عن ابی ہریرة رضی اللہ عنہ ان النبی ﷺ قال استماع الملاهی معصية والجلوس علیها فسق والتلذذ بها كفر .... (٢٠)

”حضرت ابو ہریرہ رضی اللہ عنہ سے روایت ہے کہ: آپ ﷺ نے ارشاد فرمایا! گانا بجاننا معصیت ہے، اور اس کے لیے بیٹھنا فسق ہے اور اس سے لطف اندوزی کفر ہے....“

☆ عن علی رضی اللہ عنہ، ان النبی ﷺ قال! بعثت بكسر المزامير (٢١)

”حضرت علی رضی اللہ عنہ سے روایت ہے کہ: نبی ﷺ نے ارشاد فرمایا! ”میں بانسریاں توڑنے کے لیے بھیجا گیا ہوں۔“

☆ عن ابی امامة رضی اللہ عنہ: ان رسول الله ﷺ قال ان الله عز وجل بعثنی هدو رحمة للمؤمنين وامرني لمحق المزامير والاطوار والصليب و امر الجاهلية (٢٢)

”حضرت ابو امامہ باہلی رضی اللہ عنہ سے روایت ہے کہ: رسول اللہ ﷺ نے ارشاد فرمایا بلاشبہ اللہ عز وجل

نے مجھے مؤمنین کے لیے رحمت بنا کر بھیجا ہے، اور مجھے حکم دیا ہے کہ میں بانسری، طنبور سلیب اور امور جاہلیہ کو مٹا دوں۔“

☆ عن عمر رضی اللہ عنہ ثمن القینة سحت و غنائها حرام والنظر اليها حرام و ثمنها مثل ثمن الكلب و ثمن الكلب سحت و من نبت لحمه على اسحت فا النار اولى به: (۲۳)

”حضرت عمر رضی اللہ عنہ سے نبی پاک ﷺ کا یہ قول مرفوعاً مروی ہے کہ مغنیہ کی اجرت حرام ہے، اور اس کا گانا سننا اور اس کی طرف دیکھنا بھی حرام ہے، نیز اس کی اجرت لینا اسی طرح حرام ہے۔ جطرح کتے کی اجرت لینا حرام ہے اور جو گوشت حرام کمائی سے پروان چڑھتا ہے دوزخ کی آگ اس کی زیادہ مستحق ہے۔“

☆ وعن صفوان بن أمية أن عمرو بن قررة قال (كتبت على الشقوة فلا أرى أرزق الا من دفى فاء ذن لى فى الغناء من غير فاحشة فقال له رسول الله ﷺ: لا آذن لك ولا كرامة ولا نعمة عين كذبت أى عدو الله لقد رزق الله حلا لا طيبا واخترت ما حرم الله عليك من رزقه مكان ما أحل الله لك من حلاله التقديمه شيء (۲۴)

”حضرت صفوان بن امیہ رضی اللہ عنہ سے روایت ہے کہ حضرت عمرو بن قررة نے بارگاہ خیر الانام میں عرض کیا یا رسول اللہ! میں بڑا بد نصیب ہوں، اس لیے کہ مجھے روزی حاصل کرنے کا کوئی ذریعہ سوائے دف بجانے کے نہیں آتا، آپ مجھے اجازت دیں کہ میں فحاشی کے بغیر گایا کروں۔ حضور ﷺ نے ارشاد فرمایا میں تمہیں ہرگز ایسے بدتر اور ذلیل کام کی اجازت نہیں دوں گا، اے دشمنِ خدا تم جھوٹ بول رہے ہو، اللہ نے تمہیں اس قابل بنایا ہے کہ حلال طیب روزی حاصل کرو مگر تم نے خود حرام روزی، حلال روزی کے بجائے اختیار کر رکھی ہے۔“

☆ عن ابى موسى الأشعري رضى عنه (أن النبى ﷺ قال من استمع الى صوت الغناء لم يوء ذن ان يستمع الى صوت الروحانيين فى الجنة (۲۵)

”حضرت ابی موسیٰ اشعری رضی اللہ عنہ سے روایت ہے کہ: رسول اللہ ﷺ نے ارشاد فرمایا! ”جو شخص گانا سنتا ہے اسے جنت میں روحانیوں کی آواز سننے کی اجازت نہیں ملے گی۔“

☆ عن زيد بن ارقم رضى الله عنه ((قال بين النبى ﷺ يمشى فى بعض سكك المدينة اذا مر الشاب وهو يغنى فقال ويلك يا شاب هلا با القرآن تغنى قالها مرارا (۲۶)

حضرت زید بن ارقم رضی اللہ عنہ سے روایت ہے کہ ایک موقع پر اللہ کے نبی ﷺ مدینہ کی کسی گلی سے محو خرام تھے کہ قریب ہی سے ایک نوجوان گیت گاتا ہوا گزرا، حضور ﷺ نے اسے مخاطب کرتے ہوئے فرمایا نوجوان تم یہ افسوس ہے تم قرآن ترنم سے کیوں نہیں پڑھتے؟“ آپ ﷺ نے اس بات کو کئی مرتبہ دہرائی۔“

☆ عن ابی ہریرۃ رضی اللہ عنہ: ان رسول اللہ ﷺ قال الجرس مزا میر الشیطان (۲۷)

”حضرت ابو ہریرہ رضی اللہ عنہ سے روایت ہے کہ: رسول اللہ ﷺ نے ارشاد فرمایا گھنٹی شیطان کے باجے ہیں۔“

☆ عن جابر قال قال رسول اللہ ﷺ انما نہیت عن نوح عن صوتین فاجرین صوت عند نغمة لہو ولعب ومزامیر شیطان وصوت عند مصیبة خمس وجوہ وشق جیوب ورنۃ شیطان (۲۸)

”حضرت جابر رضی اللہ عنہ بیان کرتے ہیں کہ: رسول اللہ ﷺ نے فرمایا مجھے ایسی دو آوازوں (کے سننے) منع کیا گیا ہے جن میں فسق و فجور ہے، ایک وہ آواز جو گانے بجانے اور مزامیر شیطان سے متعلق ہے اور دوسری وہ آواز جو مصیبت کے وقت منہ نوچنے، گریبان پھاڑنے، اور شیطانی چیخ و پکار سے متعلق ہے۔“

### تحریم سماع پر مشتمل احادیث، آئمہ و محدثین و محققین کی نظر میں

دلائل تحریم سماع پر ارقم کی رائے یہ ہے کہ یہ اکثر احادیث وہ ہیں جن پر اہل حرمت و منہیین کلام کرتے ہوئے سماع و غناء پر عدم جواز کے حکم کی تفسیر و تاویل کرتے ہوئے اس کی حرمت و عدم جواز کے حکم کا اطلاق و تعین کرتے رہے ہیں۔ یقیناً یہ اہل حرمت کی دینی اصلاحات اور محاذات میں دیانت دارانہ منصفانہ علمی مسند کے ساتھ ان کا حق اور مرتبہ ہے جو نہایت قیمتی اور اہم ہونے کے ساتھ ساتھ علمی و تحقیقی جستجو کے متلاشیان کے لیے ایک سرمایہ بے پایا ہے جو اہل تحقیق بزرگوں نے اپنی خداداد صلاحیتوں اور شب و روز جاں گسل محنت و مشققت کے بعد ان کو حاصل کر کے علمی اور تحقیقی شائقین تک اسے پہنچانے کا کام سرانجام دیا ہے۔ ان اکثر احادیث پر قرون ثلاثہ سے لے کر اخیرہ یعنی آج تک کہ محدثین و محققین تحقیقی تبصرہ کرتے ہوئے اپنا اپنا نقد و نظر تحریم یوں پیش کرتے ہیں کہ مفتی محمد شفیع دیوبندی رقم طراز ہیں ”یہ (کم و بیش) بتیس (۳۲) احادیث ہیں جن کی اسنادی حیثیت مختلف ہے۔ بعض صحیح ہیں بعض حسن ہیں اور بعض ضعیف ہیں پھر ان احادیث میں جس اطلاق اور عموم کے ساتھ گانے باجے کو حرام قرار دیا گیا ہے ان کو سننے کے بعد میرے خیال میں کوئی مسلمان بھی ان چیزوں کے ناجائز ہونے میں شک نہیں کر سکتا۔“ (۲۹)

یقیناً عمومی گانا باجا تو اپنی مجملہ فسق و فجور لہو لعب مذموم ہونے کے باعث ناجائز ہونے میں کوئی تردد نہیں رکھتا لیکن احادیث کے ذخائر میں ایسے بے شمار حقائق و نظائر ملتے ہیں کہ جس میں حرمت والی ان تمام روایات میں پائے جانے والے تعارض کا رفع

ہونا بھی پایا جاتا ہے جسے حلت پر مبنی احادیث کے عنوان سے خود محدثین نے ہی پیش کیا ہے، اس تحقیق میں مناسب مقام پر وہ بھی شامل کیے جائیں گے جو اپنی اسنادی حیثیت سے اکثر متفق علی صحہ اور حسن کے درجے پر ہیں۔ مفتی محمد شفیع اپنی کتاب ”کشف الغناء عن وصف الغناء“ میں ان تمام احادیث پر جرح و تعدیل کرنے کے بعد ایک مقام پر فرما رہے ہیں کہ:

”اور ہمارے بعض قارئین بھی یہ کہہ سکتے ہیں کہ گزشتہ اوراق میں تم نے جو احادیثیں ذکر کی ہیں تمہاری اپنی تحقیق کے مطابق بھی ان میں اکثر ضعیف ہیں تو پھر ان سے گانے بجانے اور سرود و موسیقی کی حرمت پر استدلال کرنا کہاں تک درست ہے۔“ (۳۰)

عبداللہ بن محمد بن دہلوی، حرمت والی احادیث کے بابت فرماتے ہیں کہ:

”اور دوسرا مذہب محدثین کا ہے۔ یہ حضرات فرماتے ہیں کہ اس کی حرمت میں حدیث صحیح اور نص صریح کوئی ثابت نہیں بلکہ اس ضمن میں جتنی حدیثیں مروی ہیں وہ یا تو موضوع ہیں یا مطعون۔“ (۳۱)

علامہ محمد بن یعقوب مجدالدین فیروز آبادی، دعویٰ کے ساتھ حرمت پر مشتمل احادیث کے بابت فرماتے ہیں کہ:

در باب ذم سماع حدیثیہ صحیحہ نہ دارد شدہ

”مذمت سماع کے سلسلے میں کوئی صحیح حدیث مروی نہیں۔“ (۳۲)

نواب صدیق حسن خاں (اکابر علمائے اہلحدیث میں سے ہیں) ان تمام حرمت والی احادیث پر جرح کرتے ہوئے فرماتے ہیں کہ:

”مجھے گانے بجانے کی حرمت سے متعلق نہ تو کوئی نص ملی نہ ہی سنت رسول اللہ ﷺ میں کوئی صحیح حدیث نظر آئی۔“ (۳۳)

ڈاکٹر یوسف قرضاوی فرماتے ہیں:

”رہی وہ احادیث جنہیں علماء کرام گانوں کی حرمت کی دلیل کے طور پر پیش کرتے ہیں تو یہ ساری حدیثیں ضعیف ہیں۔“ (۳۴)

قاضی ابوبکر ابن عزیل کے لکھتے ہیں کہ:

”نغموں اور گانوں کی حرمت کے سلسلے میں کوئی صحیح حدیث موجود نہیں۔“ (۳۵)

قاضی ثناء اللہ پانی پتی لکھتے ہیں کہ:

”حرمت غناء کے متعلق نصوص متعارض ہیں..... وہ حرمت احادیث احاد سے ہے۔“ (۳۶)

علامہ ابو محمد علی بن احمد بن سعید ابن حزم نے بھی ان تمام حرمت پر مشتمل احادیث احادیث پر یہی جرح و تعدیل فرمائی ہے سابقہ حوالہ میں موجود ہے۔



امام ابوالفضل محمد بن طاہر بن مقدسی، کہتے ہیں کہ:

”ان روایات اور اس طرح کی دوسری روایات کی بناء پر سماع کا انکار کیا گیا جہلا منہم بصناعت علم الحدیث جو کہ علم حدیث کی صناعت سے ناواقفیت کی بناء پر ہے ان لوگوں کی یہ حالت ہے کہ جب یہ کتاب میں کسی حدیث کو دیکھتے ہیں وہ اپنے لیے اس کو مذہب بنا لیتے ہیں اور اس حدیث کی وجہ سے مخالفوں پر اعتراض کرتے ہیں اور یہ ایک بڑی غلطی اور ایک عظیم جہالت ہے۔“ (۳۷)

ابن عربی مالکی لکھتے ہیں کہ: ”حرمت غنا کے بارے میں ایک بھی حدیث ثابت نہیں.....“

امام نووی فرماتے ہیں کہ: ”یہ تمام روایات بے بنیاد ہیں....“

امام سخاوی فرماتے ہیں کہ: ”جن احادیث کو فقہانے حرمت غنا کی سند میں بیان کیا ہے ان کی کچھ اصلیت نہیں پائی جاتی....“

ابن حجر عسقلانی فرماتے ہیں کہ: ”بعض متاخرین نے جو بعض احادیث حرمت غنا کے بارے میں بیان کی ہیں وہ محض

غپ ہیں....“ (۳۸)

علامہ عینی بن عبدالرحیم حتی تمسک بعض الائمہ لتحریم باحدیث ضعیفہ مما لا یتمسک بمثلها فی الاحکام ولم یتمسک بها ابی حنیفہ ولا امام مالک ولا الشافعی ولا احمد ولا غیرہم من اصحاب المذاهب المتبعۃ وانما توجد تلک الاحادیث فی کلامی من تاخر من اتباع ائمة المذاهب واتباع اتباعہم من الذین لا یعتمد علیہم فی معرفة الصحيح والسقیم (۳۹)

”بعض ائمہ نے حرمت سماع کے لیے ایسی حدیثوں کو پیش کیا جن کو احکام شرعیہ میں بطور حجت پیش نہیں کر سکتے نہ ہی ان احادیث ضعیفہ سے امام ابوحنیفہ، امام مالک، امام شافعی اور امام احمد وغیرہ صاحب مذاہب اور دیگر اصحاب متبوع نے حجت پکڑی ایسی ضعیف حدیث متاخرین اور ان کے بعد کے علماء میں پائی جاتی ہیں جن پر یہ بھروسہ نہیں ہو سکتا کہ وہ حدیث صحیح کو ضعیف سے شناخت کر سکیں۔“

نواب قطب الدین خاں مظاہر حق میں لکھتے ہیں: ”کوئی حدیث حرمت غنا میں صحیح نہیں واقع ہوئی۔“ (۴۰)

عبدالحی شاہ جہانگیری نے سماع کے موضوع ”تحقیق الاضایر فی سماع المرء“ عربی میں رسالہ تحریر فرمایا اس میں حرمت کے موضوع پر تمام احادیث پر محققانہ محدثانہ منصفانہ بحث فرمائی تفسیر زاہدی کی طرح آج تک اس موضوع ”سماع“ پر لکھی جانے والی کتابوں میں بالواسطہ یا بلاواسطہ اس کتاب کا تتبع کیا آپ تحریم کی احادیث پر جرح بحث کرنے کے بعد لکھتے ہیں کہ:

”لیکن تمام احادیث ضعف وضع سے خالی نہیں ہیں۔ اور اس باب کی تمام احادیث کو ظاہر یہ مالکیہ،

حنابلہ، شافعیہ اور صوفیہ کی ایک جماعت نے ضعیف قرار دیا ہے۔“ (۴۱)

نتیجہ بحث تحریم و منہیین

مفسرین سماع اکثر انہی احادیث کا حوالہ دیکر سماع (قوالی) کو حرام قرار دیتے ہیں اگرچہ ان میں بعض حسن بھی ہیں لیکن اکثر موضوع اور مطعون ہیں اور حرمت قطعی کے لیے نصوص متعارض ہونے کے باعث اس سے حکم شرعیہ کا نفوذ نہیں ہو سکتا جو کہ درست ہے لہذا مفسرین سماع و قوالی غیر درست نظر آتے ہیں۔ جب کہ مجوزین سماع وغناء ابن حزم، طاہر بن مقدسی کے علاوہ اکثر علم حدیث کی صنعت سے واقفیت رکھنے والوں کا بھی یہی کہنا ہے کہ ان تمام احادیث میں سے اکثر معلق، ضعیف ہیں یا خبر احاد کے درجہ میں ہیں یا تو مرسل احادیث ہیں جن کے عبارت میں اضطراب پایا جاتا ہے لہذا حرمت کے لیے یا تو قرآن کی نص ہے یا حدیث تواتر یا اجماع امت، پھر اہل جواز کا کہنا ہے کہ اگر ان احادیث سے حرمت کا حکم اگر ملتا بھی ہے تو وہ حکم مطلق نہیں بلکہ مقید ہے اور بالتخصیص ہے بالعموم نہیں ہے۔ یہ احادیث آپس میں متعارض ہیں۔ جیسا کہ حدیث ابن عمر رضی اللہ عنہ ”لا ینا کل احدکم من لحم اضحیۃ فوق ثلاثة ایام“ والی ناخ روایت کو قتادہ رضی اللہ عنہ والی روایت: کلو لحم الاضاحی واذخرو: منسوخ کر رہی ہے اسی طرح ان تمام احادیث کو ان کے بعد والی روایت جو متاخر ہے متقدم کو منسوخ کر رہی ہے۔

جابر رضی اللہ عنہ والی روایت شدہ حدیث (حوالہ ۴۶) سے مذموم اور غیر معقول باتوں سے منع کیوں کیا گیا اس کی وضاحت بالصراحت بھی مکمل پائی جا رہی ہے۔

کن مذمومات اور غیر معقولات کو کن محرکات کے باعث منع کی گئی ہے۔ ☆ وہ نغمہ جس میں فسق و فجور ہے۔ ☆ وہ کھیل کود جو فضول بے مقصد ہے۔ ☆ وہ گانا بجانا جو شیطان کی بیروی میں شیطانی جذبہ کے تسکین کے خاطر کیا جا رہا ہو۔ ☆ نفسی بہیمیت کے لیے ہو۔ ☆ وہ آواز جو شکر کے بجائے ناشکری کے طور پر ہو۔ ☆ اسلام کے بجائے کفر کے طرز پر ہو۔ ☆ اسلام کی غلط تشہیر کی جا رہی ہو۔ ☆ منہ کا نوچنا کب اس کو گوارہ ہو جس نے اس منہ کو کعبہ والے کے فریاد کا رخ، شعور اور حس سے آشنا کیا ہو۔ ☆ شریفوں کا وطرہ گریبان کا چاک کرنا تو نہیں ہوتا، نہ ہی معقولیت سے اس طرح کے کسی بھی غیر سنجیدہ جذبات کے جواز کا اظہار و اثبات ہو سکتا ہے۔ ☆ مومن کو شیطانی چیخ پکار شور شرابے سے کیا سروکار۔ ☆ مومن تورب کی رضا سے ہر وقت برسر پیکار رہتا ہے۔ ☆ شور شرابہ تو بے چین روح اور بے سکون قلب والا کرتا ہے۔ ☆ مومن کو نفس مطمئنہ کا چین حاصل ہوتا ہے۔ ☆ آنسوؤں تو خوشی اور غم دونوں میں ہی نکلتے ہیں کیا دونوں کی کیفیت حیثیت اور حکم اور علت ایک جیسی ہی ہوگی کیسے ممکن ہے؟

رہا جرس، گھنٹی، اور باجا تو اس کی بہت ساری قدیم و جدید قسمیں آج تک عبادت کی معاونت کا فریضہ انجام دینے کے ساتھ ساتھ مسلسل رزم گاہ حیات میں اپنی قدر و وقعت میں وسعت کے ساتھ مسلسل تعمیر و ترقی کا زینہ طے کرنے میں کسی سے پیچھے نہیں ہیں، یہاں تک کہ مساجد کی گھڑیاں اوقات الصلاۃ کے ساتھ بج کر ہر ادنیٰ اعلیٰ چشم میں وغیرہیں کو وقت کی تعین سے بے خبر کو باخبر و آگاہ رکھنے کا قیمتی اور اہم کام انجام دے رہی ہیں۔ اسی طرح مدارس کے گھنٹے بھی مستعدی سے اپنا کام نباہ کر تعین اوقات کا متعین کرنے میں کسی سے پیچھے نہیں ہیں، ریل گاڑی، موٹر، بس، مزد کوچ، مختلف لاری اڈوں کی دور و نزدیک کے سفری خدمات

انجام دینے میں بعض دفعہ اپنے مخصوص ہارن یا جرس ہی کے ذریعہ تو پہچانی جاتی ہیں۔ آج کل ایمر جنسی میں مریضوں کو منتقل کرنے کے لئے جوائیمو لینس کا سہارا لیا جاتا ہے اس میں بھی مخصوص آواز والے ان ہی باجوں یا جدید جرسوں سے ہی تو کام لی جاتی ہے۔ رہائش اور منفی، توازن اور غیر توازن، تناسب اور غیر تناسب، ضرورت اور غیر ضرورت، مقصد اور بے مقصد، غرض اور بے غرض، مفید اور غیر مفید ان سب باتوں کی ضرورت آخر کہاں نہیں رہتی ہے اسی لئے جدید ٹریک نظام میں شاہراہوں کے کنارے لگے ایسے نقوش کا سہارا لیا جاتا ہے جہاں باجا اور ہارن بجانا منع ہوتا ہے ہسپتال، فوجی ٹریننگ، پولیس، رینجرز، مینٹل، نفسیاتی شیلٹر ایریا، مسجد، مدرسہ، اسکول، جامعات، تعلیمی ادارے بالخصوص حریم شریفین طہین یا ممنوعہ علاقہ یاد دیگر اس نوعیت کے مواقع جہاں سوتے ہوئے کے نزدیک قرب و جوار میں مفادات عامہ فلاحیہ کے تحت باجا اور ہارن بجانا منع ہے۔ ہر چیز کی ایک معین حد و غرض ہوتی ہے اسی کے تحت وہ مناسب اور اچھی ہوتی ہے بغیر معین غرض حد اور مطلب کے کوئی شے اچھی لگے گی، بہت سے نظائر قدرت نے اس وسیع و عریض جہان میں بکھیر کے رکھے ہیں اب انہیں وہی چھیڑے گا جنہیں غرض اور درد ہوگا جنہیں غرض اور درد ہی نہ ہو اسے کیا سمجھ آئے گا کہ کوئی شے کس غرض درد مرض سے شفاء اور افاقہ کی دوا ہے اور اسی سے اس کو بھلا ہے۔

یہ سارے منع، عدم، جزم، منیات، سینات فضولیات اور شیطانی خیالات کے ساتھ مقید اور مخصوص ہیں اور ان ہی خرابیوں کے ساتھ ہی منع کیے گئے ہیں اور اسی کے تحت اس طرح کے تمام بے حصول، فضول مشغولیات کے اس کو کیا جائے منع کیے گئے ہیں اس لیے ان معاذف اور ملاہی کو جو بے مقصد بے موقع بے وقت بے ترتیب بغیر کسی غرض و مطلب کے اس میں مشغول ہوا جائے اسی سے منع کیا جاسکتا ہے اور وہ حکم مقید بالہو، بالذم، بالشفق فجور اور بالعمد و ارادہ و نیت ہیں اور نیت، ہم سے مخفی رکھی گئی ہے اور اس کے جانے بغیر حکم حرمت و حلت جو عدم جواز کا اختیار اللہ کے بعد اس کے شریعت کے شارع اور شارح کے کسی کو نہیں اور حدیث جابر کی عبارت سے (حوالہ ۴۶) تو صوت عند نغمة لہو لعب و مزامیر الشیطان یعنی وہ آواز جو لہو و لعب بالعموم ہوتے ہیں جو اکثر شرارتوں کی مستیوں میں ان بدمستوں سے ان کے مستیوں کے دوران سنے جاتے ہیں جنہیں نشہ اور بدمستیوں نے بدمست اور بد نیت کیا ہوا ہوتا ہے جو اکثر شیطانی نفس امارہ والوں کے ذوق و شوق، چنچل اور پچل رکھنے والی طبیعتوں سے شیطانی گانے بجانے کے دوران ظہور و قوع پذیر ہوتا ہے اہل علم میں سے کوئی بھی ان سے بے خبر نہیں ہے۔ رہا رونا تو اس کا ثبوت خود آپ ﷺ کے عمل، سیرت، اسوہ اور سنت سے ثابت ہے۔ احادیث کی تشریح اور اس سے حکم لگانے سے پہلے دو متعارض عبارت اور بیان و حکم میں تطبیق بہت ضروری ہے ان ہی تعارض کے باعث حرمت والی احادیث پر ضعف کا جرح کرنے والے زیادہ قوی نظر آتے ہیں۔ اس لیے ان کے نزدیک ان احادیث سے حرمت کا اطلاق متفق علی صحیح نہیں ہو سکتا۔ واللہ اعلمہ و علمہ اتم۔

### تطبیق الاحادیث

تحقیقی غرض کے تحت غناء و سماع کے حکم و اثر کے احکام پر مبنی جواز و عدم جواز پر مشتمل چند معروف احادیثی روایتوں کی عبارتوں سے تعارض و تطبیق پیش کی جا رہی ہے تاکہ اصل تعارضی صورت پیش کر کے اس تحقیق کو منطقی صورت دیتے ہوئے درست اور صحیح حقائق تک کی رسائی اور سعی کی جاسکے اور تحقیقی نتیجہ حاصل ممکن ہو۔ مثلاً، معاذف، ملاہی، شعر، غناء، لہو و لعب جیسا کہ حدیث ہے:

## گانے بجانے کی حرمت

قال، استماع الملاحی معصية ”نبی کریم ﷺ نے ارشاد فرمایا: گانا بجانا سننا معصیت ہے۔“ (۴۲)

## گانے بجانے کی حلت

جب کہ دوسرے مقام پر فرمایا: قال، أرسلتم معها من يغني ”حضور نے پوچھا تم نے دلہن کے ساتھ کسی گانے والی کو بھیجا ہے۔“ (۴۳)

## شعر کی حرمت

قال، رسول الله ﷺ لان يمتليء جوف رجل فيحاييه خير من ان يمتليء شعرا (۴۴)  
”رسول اللہ ﷺ نے فرمایا ایک آدمی اپنے پیٹ کو پیپ سے بھر لے اس بات سے بہتر ہے کہ شعر سے پیٹ بھر لے۔“

## شعر کی حلت

قال، رسول الله ﷺ ان من الشعر حكمة (۴۵) ”رسول اللہ ﷺ نے فرمایا بعض اشعار حکمت ہوتے ہیں۔“

## لہو لعب کی حرمت

قال: والذى نفس محمد بيده ليبتن الناس من امتي على اشرو بطرو ولعب ولهو... الخ (۴۶)  
”اس ذات کی قسم جس کے ہاتھ میں محمد ﷺ کی جان ہے، میرے امت کے کچھ لوگ ضرور فخر و غرور میں مست ہو کر اور لہو لعب میں گم ہو کر رات گزاریں گے۔“

## لہو لعب کی حلت

فقال، نبی الله ﷺ يا عائشة ما كان معكم لهوفان الانصار يعجبهم الهو (۴۷)  
”رسول اللہ ﷺ نے پوچھا اے عائشہ کیا تم لوگوں کے ساتھ لہو نہیں تھا۔“

## جرس اور مزامیر کی حرمت

قال: الجرس مزامير الشيطان (۴۸)  
”رسول اللہ ﷺ نے ارشاد فرمایا کہ: گھنٹی شیطان کے باجے ہیں۔“

## جرس اور مزامیر کی حلت

فقال ابو بكر أمز أمير الشيطان في بيت رسول الله ﷺ... فقال رسول الله ﷺ ان لكل قوم عيداً وهذا عيدنا (۴۹)  
 ”حضرت ابو بکرؓ نے کہا یہ شیطانی راگ حضور کے گھر میں ”رسول اللہ ﷺ نے ارشاد فرمایا اے ابو بکر ہر قوم کے لیے عید کا دن ہوتا ہے اور آج ہماری عید ہے۔“

### دف کی حرمت

عن علي بن أبي حمزة عن زرارة (۵۰)  
 ”حضرت علیؓ سے روایت ہے کہ نبی کریم ﷺ دف، ڈھول اور بانسری بجانے سے منع فرمایا۔“

### دف کی حلت

عن عائشة رضي الله تعالى عنها عن النبي ﷺ قال: اعلنوا هذا النكاح والجعلوه في المساجد والضرب عليه بالدفوف (۵۱)  
 ”حضرت عائشہ رضی اللہ تعالیٰ عنہا سے روایت ہے کہ رسول اللہ ﷺ نے ارشاد فرمایا نکاح کا اعلان کیا کرو اور نکاح مسجد میں پڑھا کرو.....؟“

### غناء کی حرمت

قال رسول الله ﷺ الغناء ينبت النفاق في القلب كما ينبت الماء الزرع - (۵۲)  
 ”کہا رسول اللہ ﷺ نے فرمایا راگ دل میں نفاق اگاتا ہے جس طرح پانی کھیتی اگاتا ہے۔“

### غناء کی حلت

فهل بعثتم معها جارية تضرب الدف وتغني (۵۳)  
 ”حضور ﷺ نے دریافت کیا تم نے لہن کے ساتھ کسی لڑکی کو بھی بھیجا ہے، جو دف بجائے اور گائے۔“

### حوالہ جات

- (۱) سورة الاعراف (۷) آیت نمبر ۳۳
- (۲) محمد بن الخطیب، امام ولی الدین، مشکوٰۃ (لاہور، مکتبہ رحمانیہ، س ن) ج: ۲، ص ۵
- (۳) سورة القمان (۳۱) آیت نمبر ۶
- (۴) مشکوٰۃ، ج: ۲، ص ۵

- (۵) مشکوٰۃ، ج: ۲، ص: ۱۴۷
- (۶) الشوکانی، محمد بن علیص، نیل الاوطار (مصر، مطبعة العثمانیہ، ۱۳۵۷ھ) ج: ۸، ص: ۹۷
- (۷) ترمذی، امام ابو عیسیٰ، جامع ترمذی (کراچی، قرآن محل، سن) ج: ۲، ص: ۴۳
- (۸) عبدالسلام، امام ابوالبرکات، منقذی الاخبار، (المصر، مطبعة العثمانیہ، ۱۳۵۷ھ) بحوالہ کشف الغناء عن وصف الغناء، بحوالہ بالا، ص: ۱۱۹
- (۹) کف الرعاع - بحوالہ بالا، ص: ۲۷۰
- (۱۰) ترمذی، کف الرعاع - بحوالہ بالا، ص: ۲۷۰
- (۱۱) سنن ترمذی بحوالہ بالا، ص: ۴۴، ج: ۲
- (۱۲) ابن ماجہ، ابوعبداللہ محمد بن یزید، سنن ابن ماجہ (کراچی، نور محمد اصح المطابع، سن) کتاب الفتن، باب الخوف، ص: ۳۰۴
- (۱۳) ایضاً
- (۱۴) ایضاً
- (۱۵) کف الرعاع - بحوالہ بالا، ص: ۲۷۰
- (۱۶) ایضاً
- (۱۷) ایضاً
- (۱۸) ایضاً، ص: ۲۷۱
- (۱۹) سنن ابوداؤد، (کراچی، نور محمد اصح المطابع، سن) ج: ۲، ص: ۵۱۹
- (۲۰) المطالب العالیہ، حافظ ابن حجر عسقلانی، ص: ۲۵۳، ج: ۲، دار الکتب علمیہ بیروت، ۱۳۹۳ھ
- (۲۱) نیل الاوطار، علامہ محمد بن علی شوکانی، ص: ۱۰۰، ج: ۸، مطبعة العثمانیہ، مصر ۱۳۵۷ھ
- (۲۲) کنز العمال، شیخ علاء الدین علی المتقی، ص: ۳۳۵، ج: ۷، دائرة المعارف نظامیہ حیدرآباد دکن، ۱۳۱۷ھ
- (۲۳) المعجم کبیر، حافظ ابوالقاسم سلیمان بن احمد الطبرانی، ص: ۲۸، ج: ۱، دار العربیہ للطباعة ۱۳۹۸ھ
- (۲۴) بیہقی والطبرانی بحوالہ کف الرعاع، بحوالہ بالا، ص: ۲۷۱
- (۲۵) کنز العمال، ص: ۳۳۳، ج: ۷، بحوالہ بالا
- (۲۶) محمد شفیع، مفتی، کشف الغناء عن وصف الغناء، بحوالہ اسلام اور موسیقی (کراچی، عبدالمعز مکتبہ دارالعلوم کراچی، مئی ۲۰۰۰ء) ص: ۱۵۵
- (۲۷) صحیح مسلم، ص: ۲۲۰، ج: ۲، مطبعة نور محمد اصح المطابع کراچی، الطبعة الثانیہ ۱۳۷۵ھ، بحوالہ شرح مسلم سعیدی
- (۲۸) المصنف، حافظ ابوبکر بن ابی شیبہ، ص: ۳۹۳، ج: ۳، ادارة القرآن کراچی، الطبعة الاولی، ۱۴۰۶ھ، بحوالہ، شرح مسلم، غلام رسول سعیدی
- (۲۹) کشف الغناء عن وصف الغناء، مفتی محمد شفیع، بحوالہ اسلام اور موسیقی، بحوالہ بالا، ص: ۱۵۶
- (۳۰) ایضاً، ص: ۳۹۱
- (۳۱) مدارج النبوت، عبدالحق محدث دہلوی، مترجم، الحاج مفتی غلام معین الدین، ص: ۵۳۹، ج: ۱، ضیاء القرآن پبلی کیشنز لاہور، اگست ۲۰۰۵ء
- (۳۲) شرح سفر السعادة، بحوالہ بالا، ص: ۵۶۲
- (۳۳) قرآن اور فنون لطیفہ، عطاء محمد پالوی، ص: ۱۸۶، کشف السماع، تقریظ، پروفیسر دلاور، ص: ۲۶، ادارة تحقیقات تصوف پاکستان ۲۰۱۰ء

(۳۴) فتاویٰ یوسف قرضاوی، ڈاکٹر یوسف قرضاوی، ۲۲۸، مترجم زاہد اصغر فلاحی، دار النوادر، ۲۰۰۵ء، ۲۷۷ فتاویٰ یوسف قرضاوی، مجلہ بالا، ص ۲۲۸

(۳۵) غناء و سماع اصفیاء، شاہ ابوالحسن زید فاروقی نقشبندی، ص ۵۴، مرکزی شیخ الاسلام اکیڈمی پاکستان، ۱۴۱۰ھ

(۳۶) کتاب ”السماع“، امام طاہر بن مقدس، بحوالہ غناء و سماع اصفیاء، شاہ ابوالحسن زید فاروقی، ص ۳۱، مرکزی شیخ الاسلام اکیڈمی پاکستان

نومبر ۱۹۹۹

(۳۷) صراط السالکین، مولف ڈاکٹر محمد مقبول احمد، از، ڈاکٹر مرزا اختیار حسین کیف نیازی، ص ۲۵۱ خانقاہ عالیہ اقبالیہ مسجد اولیاء، ج ۶۸ ناظم

آبا، دکرچی مئی ۲۰۰۹، بحوالہ سر دلبر اس، حضرت سید محمد ذوقی شاہ۔

(۳۸) اثبات السماع، علامہ سید علیم اللہ شاہ ہدانی، ص ۸۴، سیرت فاؤنڈیشن لاہور، ۲۰۱۰

(۳۹) اثبات السماع، مجلہ بالا

(۴۰) تحقیق الاضایع فی سماع المرزا میر، عب مترجمہ، داکٹر شاہ جہانگیری، ص ۸، خانقاہ منعمیہ متین گھاٹ پٹنہ سٹی بہار۔ ۱۳۳۹ھ (بہار)

(۴۱) نیل الاوطار، ص ۱۰۰، ج ۸

(۴۲) سنن ابن ماجہ، باب الغناء والدفع، ص ۱۳۸

(۴۳) ایضاً،

(۴۴) مشکوٰۃ، ص ۴۱۴، ج ۲

(۴۵) مشکوٰۃ، ص ۴۱۴، ج ۲

(۴۶) مجمع الزوائد، ص ۱۰، ج ۸

(۴۷) بخاری، نسوة التي یحسدین المرأالی زوجہا، ص ۷۷۵، ج ۲

(۴۸) صحیح مسلم، ص ۲۲۰، ج ۲

(۴۹) صحیح بخاری، کتاب العیدین، ص ۱۳۰، ج ۱

(۵۰) نیل الاوطار، بحوالہ: کشف العناء عن وصف الغناء، ص ۴۶

(۵۱) سنن ترمذی، ص ۱۲۹، ج

(۵۲) مشکوٰۃ، ص ۴۱۷، ج ۲

(۵۳) فتح الباری، ص ۱۸۵، ج ۹

## انبیاء کرام کی بعثت اور دعوت و تبلیغ کے مقاصد

رتقیہ فاروق

ریسرچ اسکالر، وفاقی اردو یونیورسٹی، کراچی

### Abstract

*Allah Almighty has designated human, the power of vicegerency. They are temporary staying on the earth to get the success in the life hereafter. His Stay on earth is an examination to him for his upcoming eternal life. Allah almighty sends his Prophets to for humanity to guide them their path towards Heaven (Jannah). The key reason behind sending Prophets was to remind the humanity their forgotten path and establish their connection with the Creator. Present article shed light on the objectives of prophets advent, their counts, hierarchy in their advent, their ways, discourse and methods of preaching. This article will help the readers and reseachers to understand the true essence of prophets' preaching. Key words: Prophets, humanity, vicegerency*

لغت میں ”تبلیغ“ کے معنی ”پہنچانا“، ”واضح طور پر بیان کرنا“ ہیں۔ جبکہ اصطلاح میں تبلیغ کا مفہوم یہ ہے کہ اللہ تعالیٰ کا پیغام اور احکامات دوسرے لوگوں تک پہنچانے کو تبلیغ کہتے ہیں۔

اللہ تبارک و تعالیٰ نے پوری دنیا کو پیدا فرمایا اور اس کے ایک ایک ذرے میں اپنی ذات اور صفات کی علامات اور نشانیاں پیدا فرمائیں۔ پھر انسان کو عقل و شعور کی نعمت سے نوازا جس کے ذریعے وہ ان نشانیوں کی مدد سے اپنے خالق و مالک کی طرف پہنچ سکے۔ اللہ تعالیٰ رحیم و کریم ہے، وہ انسان کو گمراہی کی وادیوں میں بھٹکنے سے روکتا ہے، وہ ہر رُخ اور ہر زاویے سے انسان کو اپنی طرف بلاتا ہے۔ سورج کے طلوع و غروب، دن و رات کے آنے جانے، موت اور زندگی، تکلیف و راحت کے حالات میں انسان کو اپنی ذات کی طرف موڑنے کے لیے ہدایت کا سامان پیدا فرماتا ہے، انسان کو آسمان و زمین کے حقائق و آثار اور بدلتے ہوئے حالات میں غور و فکر کی قوت عطا فرماتا ہے تاکہ انسان کسی طرح کی کج روی میں نہ پڑے، اپنے خالق کو پہچانے، اس کی نعمتوں کا اعتراف کرے اور اپنے خالق و مالک کے سامنے بروز آخرت سرخرو و کامیاب ہو سکے۔